

दिनांक 12.12.2015 को मो0 सौहेल, भा0प्र0से0, जिलाधिकारी, मधेपुरा की अध्यक्षता में आयोजित जिला युवा उत्सव प्रतियोगिता- 2015 से संबंधित बैठक की कार्यवाही-

उपस्थिति :- उपस्थित पंजी के अनुसार

कार्यवाही :-

सर्वप्रथम जिलाधिकारी, महोदय ने बैठक में उपस्थित पदाधिकारियों एवं गणमान्य व्यक्तियों का स्वागत करते हुए संक्षिप्त परिचय प्राप्त किया एवं बताया कि कला, संस्कृति एवं युवा विभाग, बिहार, पटना से प्राप्त दिशा-निर्देश के आलोक में जिला युवा उत्सव-2015 का आयोजन किया जाना है। इसके सफलतापूर्वक आयोजन में सभी उपस्थित पदाधिकारियों एवं गणमान्य व्यक्तियों से सुझाव एवं सहयोग की अपेक्षा करते हुए सर्वसम्मति से निम्न प्रस्ताव पर सहमति दी गई-

प्रस्ताव संख्या-01 समय सारणी

सर्वसम्मति से निर्णय लिया गया कि जिला स्तरीय युवा अत्सव-2015 का आयोजन दिनांक-15 दिसम्बर, 2015 एवं दिनांक-16 दिसम्बर, 2015 को स्थानीय बी0पी0मंडल स्टेडियम, मधेपुरा के समीप निर्मित कला भवन में आयोजित किया जाय, जिसमें दिनांक-15 दिसम्बर, 2015 को चाक्षुष कला (चित्रकला, मुर्तिकला, हस्तशिल्प, छायाचित्र) प्रातः 09:00 बजे से 11:00 बजे तक शास्त्रीय वाद्य वादन (एकल), (सितार, गिटार, वासुरी, तबला, वीणा, मृदंगम, वायलिन, सरंगी, सरोद, शहनाई, हारमोनियम (सुगम) और पखावज, वक्ता (आथु प्रस्तुति- एकसटेम्पोर)-12:00 बजे से 4:00 बजे संध्या तक एवं लघु नाटक (वन एक्ट प्ले) संध्या 04:00 बजे के बाद तथा दिनांक-16 दिसम्बर, 2015 को समूह गायन/ लोकगीत एकल/लोकगाथा समूह लोक नृत्य, शास्त्रीय नृत्य, शास्त्रीय गायन (एकल) प्रातः 09:00 बजे से 08:00 बजे संध्या तक एवं 08:00 बजे से 09:00 बजे शाम तक पुरस्कार वितरण किया जाय। साथ ही निर्णय लिया गया कि विद्यालय के बच्चों के द्वारा उर्जा, जल संरक्षण, पर्यावरण आदि विषय पर कला का प्रदर्शन किया जा सकता है। इस हेतु सभी विद्यालय प्रधान को जिला शिक्षा पदाधिकारी, मधेपुरा अपने स्तर से सूचित करेंगे।

प्रस्ताव संख्या-02 प्रचार प्रसार

सर्वसम्मति से निर्णय लिया गया कि प्रतियोगिता के आयोजन के प्रचार-प्रसार हेतु अनुमंडल उदाकिशुनगंज क्षेत्रान्तर्गत अनुमंडल पदाधिकारी, उदाकिशुनगंज एवं अनुमंडल मधेपुरा क्षेत्रान्तर्गत अनुमंडल पदाधिकारी, मधेपुरा एवं जिला सूचना एवं जनसम्पर्क पदाधिकारी, मधेपुरा स्थानीय पत्रकारों के माध्यम से समाचार पत्रों के माध्यम से इस आशय का समाचार एवं ध्वनि विस्तारक यंत्र के द्वारा प्रचार प्रसार करना सुनिश्चित करें तथा जिला नजारत उप समाहर्ता, मधेपुरा सभी चौक चौराहे/ समाहरणालय/ अनुमंडल/ प्रखंड कार्यालय के समक्ष बड़ा बैनर / फलेक्सी बोर्ड लगवाकर प्रचार प्रसार सुनिश्चित

करेंगे। निर्णय लिया गया कि कुल 04 फलैक्सी बोर्ड बनवाया जाय जिसे समाहरणालय एवं दोनों अनुमंडल में लगवाया जाय। फलैक्सी बोर्ड का विषय - कला, संस्कृति एवं युवा विभाग, बिहार, पटना द्वारा प्रायोजित जिला युवा उत्सव-2015 रखा जाय, जिसमें तिथि, स्थल विद्याओं आदि का अंकन हो। इसके अतिरिक्त निर्णय लिया गया कि नेहरू युवा केन्द्र के जिला समन्वयक अपने स्तर से सभी प्रखंड स्तरीय समन्वयकों को सूचित करेंगे। एवं प्रचार- प्रसार हेतु आवश्यक निदेश देंगे।

यह भी निर्णय लिया गया कि व्यापक प्रचार प्रसार हेतु दैनिक समाचार पत्र में इस का विज्ञापन निकाला जाय ताकि अधिक से अधिक प्रतिभागी इसमें भाग ले सकें।

प्रस्ताव संख्या-03 आवेदन

सर्वसम्मति से निर्णय लिया गया कि प्रतियोगिता में भाग लेनेवाले इच्छुक कलाकारों से विहित प्रपत्र में दिनांक 14 दिसम्बर, 2015 तक मधेपुरा अनुमंडल क्षेत्र के आवेदकों का आवेदन पत्र समाहरणालय सामान्य शाखा, मधेपुरा के कार्यालय एवं उदाकिशुनगंज अनुमंडल क्षेत्र के आवेदकों का आवेदन पत्र अनुमंडल पदाधिकारी, उदाकिशुनगंज के कार्यालय में कार्य दिवस को प्राप्त किया जायेगा तथा आवेदन की प्राप्ति रसीद दी जायगी। इ-मेल से भी संबंधित प्रतिभागी जिलाधिकारी, मधेपुरा के dm-madhepura.bih@nic.in मेल पर आवेदन दे सकते हैं। इच्छुक प्रतिभागी अपने आवेदन पत्रों के साथ उम्र (15से 35वर्ष) के सत्यापन हेतु जन्म प्रमाण पत्र/अन्य प्रमाण पत्र के साथ आवेदन पत्र जमा करेंगे। प्रतियोगिता में केवल इस जिले के निवासी भाग लेंगे। आवेदकों द्वारा प्राप्त आवेदन पत्रों को विद्यावार संकलित कर आवेदन पत्र दिनांक 14 दिसम्बर, 2015 के संध्या 06:00 बजे तक समाहरणालय, शाखा में जमा किया जायेगा तथा उन्हें विद्यावार सूचीबद्ध कर दिनांक 15.12.2015 को जिले के वेबसाइट पर प्रकाशित कर दिया जायेगा। जिला सूचना एवं विज्ञान अधिकारी, मधेपुरा को निदेश दिया गया कि अलग से वेबसाइट तैयार कर लें।

यह भी निर्णय लिया गया कि पूर्व के 05 सालों के प्रतिभागियों को इस कार्यक्रम में सम्मिलित होने हेतु सूचना दी जाय।

प्रस्ताव संख्या-04 निर्णनायक मंडल

प्रतियोगिता में भाग लेने वाले कलाकारों में से प्रथम, द्वितीय एवं तृतीय स्थान के लिए चयन करने हेतु सर्वसम्मति से एक निर्णनायक मंडल का गठन किया गया जो निम्न प्रकार है।

- 1- अनुमंडल पदाधिकारी, मधेपुरा
- 2- प्रो०. रीता यादव
- 3- डा०, रवि रंजन
- 4- श्री उपेन्द्र प्रसाद यादव
- 5- श्री दिलीप कुमार झा

6- प्रो०- अरुण कुमार बच्चन

प्रस्ताव संख्या-05

सर्वसम्मति से निर्णय लिया गया कि कार्यक्रम के सफल आयोजन हेतु मंच का निर्माण/ प्रकाश की व्यवस्था/ध्वनि विस्तारक यंत्र/ प्रतिभागी एवं निर्णायक मंडल के लिए अल्पाहार/ पुरस्कार समाप्ती एवं कलाकारों को देने हेतु प्रतीक चिन्ह/ प्रशस्ति पत्र / प्रमाण पत्र आदि की व्यवस्था जिला नजारत उप समाहर्ता, मधेपुरा करेंगे तथा बजट बनाकर अधोहस्ताक्षरी से अनुमोदन प्राप्त कर लेंगे।

प्रस्ताव संख्या-06

सर्वसम्मति से निर्णय लिया गया कि जिला युवा उत्सव- 2015 के सफल संचालन एवं पर्यवेक्षण हेतु एक संचालन समिति का गठन किया गया, जो निम्न प्रकार है-

➤ अपर समाहर्ता मधेपुरा-	अध्यक्ष
➤ अनुमंडल पदाधिकारी, मधेपुरा-	सदस्य
➤ प्रभारी पदाधिकारी, सामान्य-	सदस्य सचिव
➤ कार्यपालक पदाधिकारी, नगर परिषद मधेपुरा-	सदस्य
➤ अंचल अधिकारी, मधेपुरा-	सदस्य
➤ थानाध्यक्ष, मधेपुरा-	सदस्य
➤ डा०, रवि रंजन-नवोदय विद्यालय, मधेपुरा-	सदस्य
➤ श्री जय कृष्ण यादव, आयुक्त भारत स्काउट एवं गाईड, मधेपुरा-	सदस्य

प्रस्ताव संख्या-07

सर्वसम्मति से निर्णय लिया गया कि कार्यक्रम के दौरान दिनांक-15.12.2015 एवं दिनांक-16.12.2015 को कला भवन के आसपास विधि व्यवस्था संधारण हेतु 1-4 का सशस्त्र बल की प्रतिनियुक्ति के लिए पुलिस अधीक्षक, मधेपुरा से अनुरोध किया जाय।

बैठक में उपस्थित सभी पदाधिकारियों एवं गणमान्य व्यक्तियों के द्वारा युवा उत्सव 2015 के आयोजन हेतु की जा रही कार्यवाही पर खुशी जाहिर की गई एवं इसके सफल आयोजन हेतु सभी से सहयोग की अपेक्षा की गई।

प्रस्ताव संख्या-08

प्रतिभागीयों को बाहर भेजने हेतु अनुमंडल पदाधिकारी, मधेपुरा एवं नजारत, उप समाहर्ता मधेपुरा को सर्वसम्मति से प्राधिकृत किया गया। जिला- परिवहन पदाधिकारी, मधेपुरा को राज्य स्तरीय प्रतियोगिता में भाग लेने हेतु एक बस की व्यवस्था करने हेतु प्राधिकृत किया गया, जिसका खर्च जिला नजारत द्वारा वहन किया जायेगा।

अंत में धन्यवाद ज्ञापन के साथ बैठक समाप्ति की घोषणा की गई।


ज्ञापांक 1303/सा0, मधेपुरा दिनांक 16.12.2015

प्रतिलिपि :- निर्णायक मण्डल के सभी सदस्यों को सूचनार्थ एवं आवश्यक कार्रवाई हेतु प्रेषित।

प्रतिलिपि :- जिला शिक्षा पदाधिकारी, मधेपुरा/जिला कार्यक्रम पदाधिकारी, सर्व शिक्षा मधेपुरा/जिला खेल पदाधिकारी, मधेपुरा/डा0, रवि रंजन, प्राचर्य जवाहर नवोदय विद्यालय सुखासन/ श्री जय कृष्ण यादव, आयुक्त, भारत स्काउट एवं गाईड मधेपुरा/जिला समन्वयक, नेहरु युवा केन्द्र, मधेपुरा को सूचनार्थ एवं आवश्यक कार्रवाई हेतु प्रेषित।

प्रतिलिपि :- उप विकास आयुक्त, मधेपुरा/अपर समाहर्ता मधेपुरा/जिला नजारत उप समाहर्ता मधेपुरा/सभी अनुमंडल पदाधिकारी, मधेपुरा/जिला सूचना एवं विज्ञान अधिकारी, मधेपुरा/जिला सूचन एवं जनसंपर्क पदाधिकारी, मधेपुरा/सभी प्रखंड विकास पदाधिकारी जिला/सभी अंचल अधिकारी, मधेपुरा/थानाध्यक्ष मधेपुरा को सूचनार्थ एवं आवश्यक कार्रवाई हेतु प्रेषित।

प्रतिलिपि :- पुलिस अधीक्षक, मधेपुरा को सूचनार्थ एवं आवश्यक कार्रवाई हेतु प्रेषित। अनुरोध है कि उक्त प्रस्ताव के आलोक में सभी थानाध्याक्षों को अपने स्तर से भी निर्देशित करेंगे एवं दिनांक-15.12.2015 एवं दिनांक-16.12.2015 को विषयगत कार्यक्रम के दौरान कला भवन, के आसपास विधि व्यवस्था हेतु 1-4 का सशस्त्र बल की प्रतिनियुक्ति करेंगे।


जिलाधिकारी,
मधेपुरा